

“విరాటపర్వం” - “లోక కళ్యాణ పారాయణం”

(భాద్రపద కృష్ణ చతుర్దశీ)

64

(16.09.2020 బుధవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి పంచదశా-ధ్యాయాంతర్గతశ్లోకపారాయణం మహేంద్రస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీమన్నహాభారతమ్

విరాటపర్వణి పంచదశో ధ్యాయః

వైశమ్పాయన ఉవాచ

సుదేష్ణయైవముక్తస్తు కీచకః కాలచోదితః ।
త్వరమాణః ప్రచక్రామ స్వగృహం రాజవేశ్మనః ॥
ఆగమ్య చ గృహం రమ్యం సురామన్నం చకార హ ।
అజైడకం చ సుకృతం బహుంశ్చోచ్ఛావచాన్ మృగాన్ ॥
భక్షాంశ్చ వివిధాకారాన్ బహుంశ్చోచ్ఛావచాన్స్తదా ।
కారయామాస కుశలైరన్నపానం సుసంస్కృతమ్ ॥
త్వరావాన్ కాలపాశేన కణ్ఠే బద్ధః పశుర్యథా ।
నావబుధ్యత మూఢాత్మా మరణం సముపస్థితమ్ ॥
ఆనీతాయం సురాయాం తు కృతే చాశ్నే సుసంస్కృతే ।
కీచకః పునరాగమ్య సుదేష్ణాం వాక్యమబ్రవీత్ ॥

కీచక ఉవాచ

మధు మాంసం బహువిధం భక్ష్యాంశ్చ వివిధాః కృతాః ।
సుదేష్ణే బ్రూహి సైరన్ద్రీం యథా సా మే గృహం వ్రజేత్ ॥
కేనచిత్త్వద్య కార్యేణ త్వర శీఘ్రం మమ ప్రియమ్ ।
అహం హి శరణం దేవం ప్రపద్యే వృషభధ్వజమ్ ॥
సమాగమం మే సైరన్ద్రా మరణం వా దిశేతి వై ॥

వైశమ్పాయన ఉవాచ

సా తమాహా వినిఃశ్వస్య ప్రతిగచ్ఛ స్వకం గృహమ్ ।
ఏషాహమపి సైరన్ద్రీం సురార్థే తూర్ణమాదిశే ॥
ఏవముక్తస్తు పాపాత్మా కీచకస్త్వరితః పునః ।
స్వగృహం ప్రావిశత్తూర్ణం సైరన్ద్రీగతమానసః ॥

కీచకం తు గతం జ్ఞాత్వా త్వరమాణం స్వకం గృహమ్
పైరన్ద్రిం తత ఆహూయ సుదేష్ఠా వాక్యమబ్రవీత్ ॥

సుదేష్ఠావాచః

గచ్ఛ పైరన్ద్రి మత్ప్రీత్యై కీచకస్య నివేశనమ్ ।
సురామానయ సుశ్రోణి తృషితాఽహం విలాసిని ॥

॥ అథ మహేంద్రనాథత్వమ్ ॥

నమస్తే దేవదేవేశ నమస్తే బలసూదన ।
నముచిఘ్న నమస్తేఽస్తు సహస్రాక్ష శచీపతే ॥
సర్పాణాం సూర్యతప్తానాం వారిణా త్వం ప్లవో భవ ॥
త్వమేవ పరమం త్రాణమ్ అస్మాకమమరోత్తమ ।
ఈశో హ్యాపి పయః స్రష్టుం త్వమనల్పం పురన్దర ॥
త్వమేవ మేఘస్త్వం వాయుః త్వమగ్నిర్విద్యుతోంబరే ।
త్వమభ్రగణవిక్షేప్తా త్వామేవాహుర్మహాఘనమ్ ॥
త్వం వజ్రమతులం ఘోరం ఘోషవాంస్త్వం వలాహకః ।
స్రష్టా త్వమేవ లోకానాం సంహర్తా చాపరాజితః॥
త్వం జ్యోతిః సర్వభూతానాం త్వమాదిత్యో విభావసుః ।
త్వం మహద్భూతమాశ్చర్యం త్వం రాజా త్వం సురోత్తమః ॥
త్వం విష్ణుస్త్వం సహస్రాక్షః త్వం దేవస్త్వం పరాయణమ్ ।
త్వం సర్వమమృతం దేవ త్వం సోమః పరమార్చితః ॥
త్వం ముహూర్తస్తిథిస్త్వం చ త్వం అవస్త్వం పునః క్షణః ।
శుక్లస్త్వం బహులస్త్వం చ కలా కాష్ఠా త్రుటిస్తథా ।
సంవత్సరర్తవో మాసాః రజన్యశ్చ దినాని చ ॥

త్వముత్తమా సగరివనా వసున్ధరా సభాస్కరం వితిమిరమంబరం తథా ।
 మహోదధిః సతిమితిమింగిలస్తథా మహోర్మిమాన్ బహుమకరో ఝషాకులః॥
 మహాయశాస్త్వమితి సదాభిపూజ్యసే మనీషిభిర్ముదితమనా మహర్షిభిః ।
 అభిష్టుతః పిబసి చ సోమమధ్వరే వషట్కృతాన్యపి చ హవీంషి భుతమ్ ॥
 త్వం విప్రైః సతతమిహేజ్యసే ఫలార్థం వేదాంగేష్వతులబలౌఘ గీయసే చ ।
 త్వద్దేతోర్యజనపరాయణా ద్విజేన్ద్రాః వేదాంగాన్యభిగమయన్తి సర్వయత్నైః ॥
 ॥ ఇతి శ్రీమన్మహాభారతే ఆదిపర్వణి మహేష్టాస్తోత్రం సంపూర్ణమ్ ॥

గోవిందనామసంకీర్తనమ్

అథ నవగ్రహాస్థానా

ఆదిత్యాయ చ సోమాయ మంగళాయ బుధాయ చ ।
 గురుశుక్రశనిభ్యశ్చ రాహవే కేతవే నమః ॥

అథ క్షమాస్థానా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
 కరోమి యద్యత్సకలం పఠన్తై నారాయణాయేతి సమర్పయామి ॥

అథ లోకక్షేమస్థానా

స్వస్తి ప్రజాభ్యః పరిపాలయన్తాం న్యాయ్యేన మార్గేణ మహీం మహీశాః ।
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాన్తాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

